

تیتوس ته د پولوس رسول لیک

د کتاب پېژندنه

تیتوس یو غیریهودي مسیحي،
تکره حوان او پولوس رسول ته
وفادار او د باور وړ سپری ؤ.
پولوس به ډېر درانه مسوولیتونه د
تیتوس په غاړه اچول.

هغه وخت چې تیتوس د

کريت د کلیسا مشري کوله،
پولوس دا لیک هغه ته ولیکه. په
دې لیک کې هغه د تیتوس سره د
درې موضوعگانو په هکله خبرې
کړي دي: لومړی، پولوس تیتوس
ته په کلیسا کې د یو ښه مسیحي
مشر د وظیفې او ښه خوی او
خصلت د درلودلو په هکله یادونه
کوي، ځکه چې ډېرو کریتیانو بد
خوی او بد چلند درلود. دوهم، دا
چې تیتوس ته نصیحت شوی دی
چې څنګه په کلیسا کې مختلفو

دلو یعنی سپین ږیرو، زړو بنځو،

ځوانانو او غلامانو ته تعلیم

ورکړي. سپین سرې بنځې باید

ځوانو بنځو ته تعلیم ورکړي.

درېم، دا چې پولوس تیتوس ته د

مسیحي چلند او په ځانگړې توگه

د روغې جوړې، دوستۍ، د نورو

د ځورونې او کرکې څخه د ځان

ساتنې په هکله نصیحت کوي.

همدارنگه په کلیسا کې د شخړو

جوړولو او بحثونو او نفاق اچولو

څخه د ځان ساتنې په هکله هغه

ته نصيحت کوي.

پولوس هغه ته وظيفه

ورسپاري چي د هغه حاي

مسيحيانو ته ورزده کړي چي

خرنگه چي هغوی په عیسی

مسیح باندي په ايمان راوړلو سره

د گناه نه ازاد شوي دي، لازمه ده

چي دا ازادي د ايماندارانو په

ورخني ژوند کي هم وليدل شي.

د موضوعگانو لست

سلامونه: ۱:۱-۴

د کلیسا مشران: ۱:۵-۱۶

په کلیسا کې د سمې عقیدې

په هکله تعلیم ورکول: ۱:۲-۱۶

مسیحیانو ته نصیحت او

خبرداری: ۱:۳-۱۱

وروستنۍ خبرې: ۱۲:۳-۱۵

① دا لیک د پولوس له خوا

چې د خدای خدمتگار او د
عیسی مسیح رسول دی، لیکل
شوی دی. زه د دې دپاره ټاکل
شوی یم چې د خدای د غوره
شوینو خلکو ایمان قوي کړم او
هغوی ته تعلیم ورکړم، ترڅو په
هغه حقیقت پوه شي چې هغوی
ته دا ورزده کوي چې څنگه د
دینداری ژوند وکړي. ② دا هغه
حقیقت دی چې هغوی ته د
تلیپاتي ژوندون هیله ورکوي.
خدای چې هېڅکله دروغ نه

وايي، د ازل نه دا وعده کړې ده
③ او هغه دا په ټاکلي وخت کې
په خپل کلام کې ښکاره کړ. دا
کار ماته وسپارل شو چې زه د
هغه په اړه د خپل خلاصونکي
خدای د حکم اعلان وکړم. ④ زه
دا لیک تیتوس ته لیکم چې زما
رښتینی زوی دی او په ایمان کې
سره شریک یو. د پلار خدای او
زمونږ د خلاصونکي عیسی
مسیح فضل او سلامتي دې وي په
تا باندې.

په کلیسا کې د مشرانو ټاکل

⑤ ته مې د دې دپاره په

کړیت کې پرېښودلې، ترڅو پاتې
کارونه تنظیم کړې او لکه څنګه

چې مې درته لارښوونه کړې ده

چې په هر ښار کې د کلیساګانو

دپاره مشران وټاکې. ⑥ مشران

باید بې عیبه وي، یوازې یوه ښځه

ولري، اولادونه یې ایمانداران وي

او په هغوی باندې دې د

بداخلاقی او سرکښۍ تورونه نه

وي. ⑦ څرنگه چې د کليسا مشر

د خدای د کور مسوول دی، نو

هغه باید بې عيبه وي. هغه باید

مغروړ نه وي، تندخويه، شرابي،

جگړه‌مار او د پيسو حرص

ورسره نه وي. ⑧ هغه باید

مېلمه‌پال او خیرخواه وي، په

خپل نفس باندې واک ولري،

عادل، سپېڅلی، سم او منظم وي.

⑨ هغه باید په هغه باوري پیغام

باندې چې ورته تعلیم ورکړل

شوی دی ټینګ ودریږي، ترڅو

په خپل رښتیني تعلیم سره
وکولای شي نور خلک وهڅوي
او څوک چې ورسره مخالفت
کوي هغوی دې په کلکه وغندي.

بې لارې کوونکي ښوونکي

⑩ ځکه چې ډېر داسې خلک

شته چې سرکښي کوي، هغوی

بېځایه خبرې کوي او خلک

غولوي، په ځانگړې توگه هغه

خلک چې په سنتولو باندې

ټینگار کوي. ⑪ د داسې خلکو

خولې بايد وترل شي، حكه چې
دوى د شرموونكې گټې د لاسته
راوړلو دپاره د هغو شيانو د تعليم
په وسيله چې بايد ورنه كړل شي،
د كورنيو ټول غړي تباه كوي. (۱۲)
د كريتيانو د عالمانو څخه يو
عالم وايي: «كريتيان تل

دروغجن، وحشيان، خپتور او
تنبلان دي.» (۱۳) دا شاهدي رښتيا
ده، نو هغوى سخت ورته ترڅو په
ايمان كې روغ پاتې شي (۱۴) او
هغوى بايد د يهوديانو زړو كيسو

او د هغو خلکو حکمونو ته غوږ
ونه نیسي چې حقیقت یې رد
کړی دی. (۱۵) د پاکو خلکو دپاره
ټول شیان پاک دي، خو د ناپاکو
او بې ایمانه خلکو دپاره هېڅ شی
پاک نه دی، ځکه چې د هغوی
فکرونه او وجدانونه دواړه ناپاکه
دي. (۱۶) هغوی دعوه کوي چې
مونږ خدای پېژنو، خو په عمل
کې هغوی د هغه نه انکار کوي.
هغوی د کرکې وړ او نافرمانه دي
او د هېڅ نېک کار کولو وړتیا نه

لري.

په كليسا كې د سمې عقيدې په
هكله تعليم ورکول

① خو ته هغه تعليم ورکوه

چې د سمې عقيدې له مخې وي.

② سپين ږيرو ته ووايه چې

هغوی دې هونبنيار او عزتمن وي،

په خپلو نفسونو باندي واک

ولري، په ايمان، مينه، صبر او زغم

كې ټينگ اوسي. ③ همدارنگه

سپين سرو ته ووايه چې په خپل

چال چلند کي سپڻڻ اوسي،
غيبت دي نه کوي او ډير شراب
دي نه خبني او نورو ته دي د
نڀکي کولو تعليم ورکوي، ④
ترخو دوی وکولای شي هغو
ځوانو بنځو ته داسې روزنه
ورکړي چې د خپلو مپرونو او
اولادونو سره مينه وکړي. ⑤
همدارنگه هغوی دي په خپلو
نفسونو باندې واک ولري، پاک
لمني، په خپلو کورونو کې بني
کارکوونکي وي، مهرباني او د

خپلو میړونو تابعدارې اوسې،
ترخو د خدای کلام بدنام نه شي.

⑥ همدارنگه ځوانان وهڅوه

چې اعتدال خوښوونکي اوسې.

⑦ تل باید داسې نېک کارونه

وکړې چې د نورو دپاره مثال

وگرځي او په خپل تعلیم کې دې

ایمانداري او درنښت ښکاره کړه.

⑧ داسې سمې خبرې وکړه چې

څوک درته ګوته ونه نیسي، ترخو

ستا مخالفین وشرمیري او د

هغوی سره به زمونږ په هکله د
بدو ویلو دپاره کوم څه نه وي.

⑨ غلامانو ته ووايه چې په

هر کار کې دې د خپلو بادارانو

تابع اوسي او هغوی دې راضي

ساتي او د هغوی سره دې بحث

نه کوي. ⑩ د هغوی څخه دې

پيسې نه غلا کوي، بلکې خپله

ټوله وفاداري دې وښايي، ترڅو

په هره طريقه چې هغوی زمونږ د

خلاصونکي خدای په هکله کوم

تعلیم ورکوي هغه په زړه پوري
وي.

①۱ حڪه چې د خدای فضل د

تولو خلكو د خلاصون دپاره

بنكاره شوی دی. ①۲ دا فضل

مونږ ته رازده كوي چې بي مذهبي

او دنيايوي غوښتنې پرېږدو او په

دې دنيا کې د پرهېزگاری، عدالت

او دینداری ژوند وکړو. ①۳ نو

مونږ د برکت نه ډکه هیله یعنی د

خپل لوی خدای او خلاصونکي

عیسی مسیح د بپرتہ راتلو په
انتظار یو. (۱۴) هغه خپل ځان
زمونږ په خاطر قربان کړ، ترڅو
مونږ د هر ډول بدیو نه خلاص
کړي او زمونږ څخه د خپل ځان
دپاره داسې پاک قوم جوړ کړي
چې د نیکو کارونو شوقیان اوسو.

(۱۵) د دې شیانو په هکله تعلیم
ورکړه او په پوره واک سره هغوی
وهڅوه او اصلاح یې کړه. هېچا
ته اجازه مه ورکوه چې تاته په

سپکه سترگه وگوري.

د مسيحيانو دپاره نصيحت او

خبرداري

① ايماندارانو ته ور په ياد

کړه چې د حاکمانو او د واک د

خاوندانو تابعداري او د هغوی

اطاعت دې کوي او د هر نېک

کار دپاره دې تيار اوسي. ②

هغوی ته ووايه چې د هېچا په

هکله دې بد نه وايي او شخړه دې

نه کوي، بلکې نرم مزاجه او د

ټولو خلکو په وړاندې دې بادبه
اوسي. (۳) ځکه چې مونږ هم يو
وخت ناپوهه، نافرمانه، بې لارې او
د هر ډول نفساني غوښتنو او
عياشيو غلامان وو او په کينې او
بخيلتوب کې مو خپل ژوند کاوه.
نورو زمونږ نه کرکه کوله او مونږ
د نورو نه. (۴) خو کله چې زمونږ
د خلاصونکي خدای مهرباني او
مينه ښکاره شوه، (۵) هغه مونږ ته
خلاصون راکړ، خو نه د هغو نېکو
کارونو له امله چې مونږ کړي وو،

بلکې د هغه د رحم په وسیله مو
ترلاسه کړ او روح القدس د
وینځلو په وسیله مونږ ته نوی
زېږون او نوی ژوند راکړ. ⑥ هغه
زمونږ د خلاصونکي عیسی
مسیح په وسیله روح القدس په
پریمانه توګه په مونږ باندې نازل
کړ، ⑦ ترڅو د هغه د فضل په
وسیله عادل وګڼل شو او د هغې
هیلي له مخې چې مونږ یې لرو، د
تلیاتې ژوندون وارثان شو. ⑧ دا
خبره رښتیا ده.

زه غواړم چې ته په دې باندي
ټينگار وکړې، ترڅو هغه خلک
چې په خدای باندي ايمان لري،
دې ته پام وکړي چې خپل
ځانونه نېکو کارونو ته وقف کړي.
دا شيان ډېر بڼه او د خلکو دپاره
کتور دي. ⑨ خو د شجر و په
هکله د کم عقلتوب بحثونو،
بې اتفاقی او د شريعت په اړه د
شخړو څخه ځان وساته، ځکه
چې هغه بې گټې او بې ارزښته دي.
⑩ که چېرې يو کس بې اتفاقی ته

لمن وهي، نو هغه ته يوځل يا دوه
ځلي خبرداري ورکړه او نور
ورسره کار مه لره. (۱۱) ځکه چې
ته پوهېږي چې هغه کس بې لارې
شوی دی او د هغه گناه هغه
ملامتوي.

وروستنی لارښوونې او سلامونه

(۱۲) کله چې زه ارتيماس يا
تيخیکاس تاته درولېږم، نو ډېر
کوښښ وکړه چې زر خپل ځان د
نيکوپوليس بنار ته راورسوي او

ماتہ راشہ، حُکھ چہ ما پر پکرہ
کری دہ چہ ژمی هلته تپر کرم.
⑬ د زیناس وکیل او اپولوس
سرہ مرسته وکرہ چہ زر تر زرہ
خپل سفر ته دوام ورکری او
گوری چہ هغوی کوم شي ته
اړتیا ونه لري. ⑭ زمونږ خلک
دې دا زده کری چہ خپل خانونه
نپکو کارونو ته وقف کری، ترڅو
د خلکو بیړنی اړتیاوې پوره کری
او د هغوی ژوند بې گټې نه شي.

١٥ هغه ټول کسان چې زما

سره دي، تاته سلام وايي. هغو

کسانو ته هم زما سلامونه ووايه

چې زموږ سره مينه لري او زموږ

سره په ايمان کې شريک دي. په

تاسو ټولو دې د خدای فضل وي.